

آجین رسالت دین کے گہوارے کی کتاب کا دسویں شمارہ - ۵

اِنَّ الدِّينَ عِنْدَ اللّٰهِ الْاِسْلَامُ

الدین کا خصوصی شمارہ
پر عنوان

ازواجِ مُطہرات

بیادگار

محسن قوم و ملت حضرت اقدس مولانا احمد حسن بہام سملکی
(بانی جامعہ اسلامیہ نعیم الدین ڈاہیل، سمدت)

حسب ایماہ

حضرت اقدس مولانا احمد بزرگ صاحب سملکی، نواسہ
(مہتمم جامعہ ہذا)

زیر سرپرستی

حضرت مفتی احمد سائین پوری، سمد، راجہ
(شیخ الحدیث جامعہ ہذا)

مجلس ادارت

- عبدالرحیم کشمیری
- ثناء اللہ ایم پی
- طاہر بنگاروی

مجلس مشاورت

- حضرت مولانا احمد بزرگ سملکی (مترجم سہ ماہی)
- حضرت مفتی ابوبکر صاحب نقی (استاذ سہ ماہی)
- حضرت مفتی معاذ صاحب بیہوی (استاذ سہ ماہی)

ناشر

شعبۂ تقریر و تحریر

جامعہ اسلامیہ تعلیم الدین ڈاہیل، سملک، گجرات

تفصیلات

- کتاب کا نام : ازواجِ مطہرات
 کاوش : طلبہٴ جامعہ ذابھیل
 زیر سرپرستی : حضرت اقدس مفتی احمد صاحب خانپوری اامت برکات
 حسب ایماہ : حضرت اقدس مولانا احمد بزرگ صاحب سملکی مدظلہ العالی
 صفحات : ۳۸۰
 سن اشاعت : رجب المرجب ۱۴۳۹ھ / اپریل ۲۰۱۸ء
 ناشر : شعبہ تقریر و تحریر، جامعہ اسلامیہ تعلیم الدین ذابھیل



ام المومنین حضرت میمونہ بنت حارث

سوانحی خاکہ

- نام : میمونہ (بزہ)۔
- والدگان نام : حارث بن حزن۔ والدہ کا نام: ہند بنت عوف۔
- قبیلہ : بنو ہلال بن عامر۔
- ولادت : بقول ابن سعد: نبوت سے چھ یا سات سال قبل۔
- قبول اسلام : دو قول: (۱) قدیم الاسلام ہیں۔ (۲) ۷ عمرہ القضا کے موقع پر مشرف
پہ اسلام ہوئیں۔
- پہلا نکاح : مسعود بن عمرو ثقفی سے۔ دوسرا نکاح: ابو زہم بن عبدالمعزی سے۔
- تیسرا نکاح : ۷ میں عمرہ القضا کے موقع پر ۳۷ سال کی عمر میں سید الکونین عثمان سے
نکاح ہوا۔
- مقدار مہر : چار سو یا پانچ سو درہم۔
- مدت رفاقت : تقریباً سو اٹھ سال۔
- اولاد : کتب سیر خاموش ہیں، اغلب یہ ہے کہ کسی شوہر سے کوئی اولاد نہ تھی۔
- حج : ۱۰ھ سرکارِ دو عالم ﷺ کے ساتھ حج کی سعادت نصیب ہوئی۔
- مرویات : ۶۷ احادیث۔
- وفات : ۱۵ھ۔
- نماز جنازہ : حضرت عبداللہ بن عباس۔
- مدفن : مکہ سے دس میل دور مقام "سرف" میں۔

بِسْمِ اللّٰهِ الرَّحْمٰنِ الرَّحِیْمِ

اُمّ المؤمنین حضرت میمونہ بنت حارث رضی اللہ عنہا

فہم شہر ہلکای

چند مقدس ہستیاں جنہیں رسالت مآب ﷺ سے قریب بلکہ قریب تر رہ کر فیضیاب ہونے کا شرف حاصل ہوا، اور جنہوں نے آپ ﷺ کی ایک ایک ادا اور ہر جنبش زبان کو پوری امانت و دیانت کے ساتھ امت مسلمہ تک پہنچایا، اور اس مقدس خدمت کی انجام دہی کے لیے جنہوں نے اپنی زندگی رسول اللہ ﷺ کے قدموں میں گزار دینا اپنے لیے دین و دنیا کی سعادت و نیک نعتی کا ذریعہ سمجھا، ان پاکہا زہستیوں میں "امہات المؤمنین" کا نام سر فہرست لیا جاتا ہے، عظمت کی نگاہوں سے دیکھا اور تقدس کے ہونٹوں سے چوما جاتا ہے۔ ان ہی قابلہ تقدس اور لائق تحسین ماؤں میں سے ایک ماں اور آپ ﷺ کی سب سے آخری زوجہ محترمہ حضرت میمونہ بنت حارث ہیں۔ ان اوراق کے لیے میں نے ان ہی کی سیرت مبارکہ کا انتخاب کیا ہے۔

نام و نسب

سیدہ کا اصل نام "نزہ" تھا۔ والد کا نام "حارث" اور والدہ کا نام "بند" تھا۔ آپ کا تعلق قبیلہ قیس بن صلیان سے تھا، اور والدہ قبیلہ غنیم سے تعلق رکھتی تھیں، اصحاب سیر آپ کا سلسلہ نسب یوں بیان کرتے ہیں:

والد کی طرف سے سلسلہ نسب: میمونہ بنت حارث بن خون بن نحیر بن ہوم بن رویہ بن عبد اللہ بن ہلال بن عامر بن حصصہ بن معاویہ بن بکر بن ہوازن بن منصور

بن عکرمہ بن حصیہ بن قیس بن عیمان بن مضر۔

والدہ کی طرف سے سلسلہ نسب: میمونہ بنت ہند بنت عوف بن زبیر بن حارث بن نماط بن حمیر المرہیہ۔ (ازواجِ مطہرات و صحابیات نامیکو بیڈ)

حضرت میمونہؓ کی حقیقی بہنیں

آپؐ کی چار حقیقی بہنیں تھیں جو وقت کے معزز اور بااثر خاندانوں سے منسلک تھیں:

(۱) ایک بہن ”لبابہ الکبریٰ“ ہیں جو اپنی کنیت ”ام الفضل“ سے مشہور ہوئیں، یہ حضور ﷺ کے چچا حضرت عباسؓ کے نکاح میں تھیں، ان ہی کی گود کو مشہور مفسر قرآن حضرت عبد اللہ بن عباسؓ کا گہوارہ بننے کا شرف حاصل ہے۔ حضرت عباسؓ قبیلہ ہاشم کے معزز آدمی اور حضور ﷺ کے محترم چچا تھے۔

(۲) ”لبابہ الصغریٰ“، یہ عرب کے معزز خاندان قبیلہ بنی مخزوم کے چشم و چراغ ”ولید“ کے نکاح میں تھیں، ان کی گود میں بھی وقت کے جرنیل اعظم؛ بلکہ مجاہد اعظم نے آنکھ کھولی جس کو دنیا ”خالد بن ولید“ کے نام سے جانتی ہے اور رہتی دنیا تک زبان رسالت سے نکلا ہوا لقب ”سيف من سيف الله“ ان کے ساتھ جڑ گیا۔

(۳) تیسری بہن عصماء بنت حارث ہیں جو قریش کے مشہور سردار ”ابی بن خلف“ کے عقد میں تھیں، یہ وہی مشہور دشمن اسلام ہے جو غزوہ احد میں حضور ﷺ کے ہاتھوں مارا گیا تھا۔

(۴) چوتھی بہن ”ھنیدہ“، یہ عبد اللہ بن مالک ہلالی کے نکاح میں تھیں۔ بعض مؤرخین نے چوتھی بہن کا نام ”زبیرہ“ ذکر کیا ہے۔ (اہل بیتین ص ۶۵)

اخیاہی بہنیں

حقیقی بہنوں کے علاوہ آپؐ کی چار اخیاہی بہنیں بھی تھیں، حقیقی بہنوں کی طرح یہ

بھی اپنے زمانے کی مایہ ناز شخصیات کے نکاح میں تھیں:

(۱) اسماء بنت عمیس: ان کا پہلا نکاح حضور ﷺ کے چچا زاد بھائی حضرت جعفر بن ابی طالب سے ہوا، جن سے عبداللہ، محمد اور عون پیدا ہوئے۔ جب موت میں حضرت جعفر کی شہادت کے بعد حضرت ابوبکر صدیقؓ نے ان سے نکاح کیا، جن سے محمد بن ابی بکر صدیقؓ پیدا ہوئے۔

(۲) سلمیٰ بنت عمیس: ان کا پہلا نکاح حضور ﷺ کے محبوب چچا اور رضاعی بھائی حضرت حمزہؓ سے ہوا۔ پھر ان کی شہادت کے بعد حضرت شداد بن اسماء الہباد نے ان سے نکاح کیا جن سے عبداللہ اور عبدالرحمن پیدا ہوئے۔

(۳) سُلَامَہ بنت عمیس: ان کی شادی عبداللہ بن کعب سے ہوئی۔

(۴) زینب بنت خزیمہ: ان کی پہلی شادی طفیل بن حارث بن مطلب سے ہوئی تھی، ان سے طلاق ہونے کے بعد حضرت عبیدہ بن حارث بن مطلب نے انہیں اپنی زوجیت میں لیا؛ لیکن جب یہ جنگ بدر میں نہایت بے جگری سے لڑے تو ان کی زندگی بھی جواب دے گئی۔ ان کی شہادت کے بعد حضرت عبداللہ بن جحش کی زوجیت میں آئیں جو آپ ﷺ کے پھوپھی زاد بھائی تھے، انہوں نے بھی جنگ احد میں اپنی بہادری کے ایسے جوہر دکھائے کہ جان جاں آفریں کے سپرد کر کے ہی دم لیا۔ ان کی شہادت کے بعد سید المرسلین ﷺ کی زوجیت کا شرف عنایت ہوا۔ (ازواجِ مطہرات، ۲: ۲۸۸-۲۸۹)

ہم نے سیدہ میمونہؓ کی بہنوں کا اجمالی تعارف اس لیے کروایا ہے؛ تاکہ اس امر کا قدرے اندازہ ہو جائے کہ آپؐ کے قریش کے مختلف خاندانوں سے کتنے گہرے اور پائیدار روابط تھے؛ کیوں کہ اُس دور میں کسی شخصیت کی اہمیت کا دار و مدار تعلقات کی وسعت پر تھا، یہی وجہ ہے کہ ابولخثیمہ، سیدہ میمونہؓ کی والدہ، ہند بنت عوف کے بارے میں

کہتے ہیں کہ: وہ اپنے دامادوں کے لحاظ سے روئے زمین پر بزرگ اور خوش قسمت خاتون تھیں۔ (ازواجِ مطہرات، سماویات، نئی ٹیکنیک، ۲۲۶)

ولادت

حضرت میمونہؓ کی ولادت کب ہوئی؟ اس کے متعلق سب تاریخ و سیر میں کچھ مذکور نہیں ہے؛ البتہ ابن سعد کی ”الطبقات الکبیر“ میں سن وفات ۶۱ھ اور بہ وقت وفات عمر اتنی یا کیا تھی برس تحریر ہے۔ اس حساب سے سن ولادت چھ یا سات قبل نبوت بنتا ہے؛ مگر راجح قول یہ ہے کہ ۵۱ھ میں انتقال ہوا، جیسا کہ وفات کے بیان میں آئے گا۔

حضرت میمونہؓ کا قبولِ اسلام

ڈاکٹر محمد حسین بیگل مصری نے اپنی کتاب ”سیرۃ الرسول“ میں ذکر کیا ہے کہ: حضرت میمونہؓ عمرۃ القنا کے موقع پر اہل اسلام کی عظیم شان و شوکت اور ان کے اخلاق و کردار کی پاکیزگی کو دیکھ کر حلقہ بہ گوشِ اسلام ہوئیں۔ (ازواجِ مطہرات، ۲۱۱/۲)

البتہ ایک دوسرا نقطہ نظر جو راجح معلوم ہوتا ہے وہ یہ ہے کہ اپنی بہن ”ام الفضل“ (لبابہ الکبریٰ) کے ساتھ ہی یا ذرا بعد میں مسلمان ہو گئی ہوں گی اور یہ طے ہے کہ حضرت اُم الفضل قدیم الاسلام ہیں۔ حضرت میمونہؓ کے قدیم الاسلام ہونے کا ایک قیاسی قرینہ یہ بھی ہے کہ حضور انور ﷺ نے جتنی سخی عورتوں سے نکاح کیا ہے وہ سب کی سب قدیم الاسلام ہیں۔ اور حضور ﷺ کے ارشاد: ”الأخوات المؤمنات: مہمونۃ و ام الفضل و أسماء“ سے بھی ان کے قدیم الاسلام ہونے کی تائید ہوتی ہے، واللہ اعلم۔

(مہات بلوغین، ۶۵۲-۶۵۳)

پہلا اور دوسرا نکاح

سیدہ کے ابتدائی حالات کے سلسلے میں تقریباً اکثر مؤرخین خاموش نظر آتے ہیں:

البتہ ابن ہشام اور ابن سعد یہ رقم فرماتے ہیں کہ: سیدہ کا پہلا نکاح زمانہ جاہلیت میں مسعود بن عمرو ثقفی سے ہوا تھا، جنہوں نے بعد میں کسی وجہ سے آپ کو طلاق دے دی تھی، اس نکاح سے آپ کو کوئی اولاد نہیں ہوئی۔ اس کے بعد قبیلہ بنی عامر بن لؤی کے ایک شخص ابو زہم بن عبد العزی سے آپ کا نکاح ہوا۔

حضرت میمونہؓ کا سید المرسلین ﷺ سے نکاح

ہجرت کا ساتواں سال تھا جب حضرت نبی کریم ﷺ نے عمرۃ القضا فرمایا۔ اسی سال کے آغاز میں حضرت میمونہ کے دوسرے شوہر ابو زہم بن عبد العزی کی کا انتقال ہو چکا تھا، اور وہ اپنی حقیقی بہن حضرت عباس کی اہلیہ حضرت آمنہ الفضلہ (لبابۃ الکبریٰ) کے یہاں قیام پذیر تھیں۔ اسی اثنا میں حضور ﷺ عمرۃ القضا کے لیے مکہ تشریف لائے، موقع غنیمت جان کر حضرت عباس نے آپ ﷺ کو حضرت میمونہ کے قبول اسلام کی خبر دی اور ساتھ ہی اس بات کی ترغیب بھی کہ اگر آپ مناسب سمجھیں تو حضرت میمونہ رضی اللہ تعالیٰ عنہا کو اپنی زوجیت میں لے لیں۔ حضور ﷺ کو بھی یہ تجویز مناسب معلوم ہوئی تو آپ ﷺ نے یہ پیغام قبول کر لیا۔ حضرت عباس نے تعمیل ارشاد میں فوراً نکاح کی تیاری شروع کر دی اور حضرت میمونہ کی طرف سے وکیل بن کر نکاح کروا دیا۔ مہر چار سو پانچ سو درہم طے پایا۔ اسی موقع پر حضور ﷺ نے آپ کا پرانا نام ”نورہ“ تبدیل کر کے ”میمونہ“ رکھ دیا۔ زبان رسالت سے نکلا ہوا یہی نام بعد میں آپ کی زندگی کا جزو لا ینفک بن گیا۔ (ازواجِ مطہرات ۲/۱۰۰)

نکاح کے وقت حضرت میمونہ کی عمر

عام مؤرخین حضرت میمونہ رضی اللہ تعالیٰ عنہا کی عمر کے متعلق کچھ بیان نہیں کرتے ہیں: البتہ طبقات ابن سعد کی ایک روایت میں بتایا گیا ہے کہ سیدہ کا انتقال ۱۱ھ میں

ہوا ہے جب کہ ان کی عمر اکیاسی سال تھی۔ اگر اس روایت کو درست مان لیا جائے تو سیدہ موصوفہ کی عمر اس شادی کے وقت تقریباً ستائیس سال بنتی ہے۔ مگر کچھ مؤرخین ان کی عمر کافی زیادہ بیان کرتے ہیں، مثلاً: مشہور مؤرخ "ایزق" نے اپنی کتاب "حیات محمد ﷺ" میں اس شادی کے وقت سیدہ کی عمر اکیاون سال درج کی ہے، واللہ اعلم بالصواب۔

نوٹ: بعض حضرات نے ابن سعد کی ایک روایت کے پیش نظر محرم کے مہینے میں حضور ﷺ کے مدینہ رہتے ہوئے نکاح ہونے کا ذکر کیا ہے؛ مگر یہ اکثر ثقہ مؤرخین کے نزدیک صحیح نہیں ہے۔

نکاح

نیز "یہ نکاح بہ حالتِ احرام ہوا تھا یا احرام کھول دینے کے بعد" اس بابت مؤرخین کے مابین شروع ہی سے اختلاف چلا آ رہا ہے، جہاں چہ حضرت مولانا انوار احمد صاحب اعظمی مدظلہ نے اپنی کتاب "امہات المؤمنین" میں ص: ۶۵۳ پر تین احادیث نقل کی ہیں، ایک بخاری شریف کی ہے اور دو الطبقات الکبیر کی ہیں، ملاحظہ فرمائیں:

(۱) عن ابن عباس قال: تزوج النبی ﷺ میمونة وهو محرم وبني بها وهو خلخال وماتت بسرفة، وفي رواية أخر تزوج النبی میمونة في عمرة القضاء.
(بخاری: ۶۱۱/۲، ح: ۴۰۹۶)

ترجمہ: حضرت ابن عباس سے مروی ہے، فرماتے ہیں کہ: اللہ کے نبی ﷺ نے حضرت میمونہ سے نکاح فرمایا حالیکہ آپ احرام کی حالت میں تھے، اور ہم عروسی ادا فرمائی حالانکہ آپ ﷺ احرام کھول چکے تھے اور حضرت میمونہ نے مقام "سرف" میں وفات پائی۔ اور ایک دوسری روایت میں ہے کہ اللہ کے نبی ﷺ نے حضرت میمونہ سے عمرہ القضاء کے موقع پر نکاح فرمایا۔

(۲) عن ابن عباس أن رسول الله ﷺ تزوج بنت الحارث بسرف وهو

محرم، ثم دخل بها بسرف بعد ما رجع. (الفضائل الكبرى: ۱۰/۱۳۱)

حضرت عبد اللہ بن عباسؓ فرماتے ہیں کہ: اللہ کے رسول ﷺ نے حارث کی بیٹی (میونہ) سے مقامِ سرف میں نکاح فرمایا حالیکہ آپ احرام کی حالت میں تھے، پھر آپ نے مکہ لوٹنے کے بعد مقامِ سرف ہی میں ان سے رسمِ عروسی ادا فرمائی۔

(۳) وتزوجها رسول الله ﷺ بسرف على عشرة أميال من مكة. (المؤید سابق)

رسول اللہ ﷺ نے حضرت میونہ سے مکہ سے دس میل دور مقامِ "سرف" میں

نکاح فرمایا۔

ابن ہشام، ابن اسحاق اور ابن سعد وغیرہ مؤرخین کے طرزِ بیان سے بھی یہی معلوم ہوتا ہے کہ حضور ﷺ کا نکاح حضرت میونہ سے مقامِ سرف میں یہ حالتِ احرام ہوا، جب کہ آپ ﷺ ابھی مکہ مکرمہ جا رہے تھے، اور واپسی میں مقامِ سرف ہی میں ان کے ساتھ بنا فرمائی جب کہ آپ ﷺ حلال ہو چکے تھے۔ (اہمات الامین ۶۵۳)

رسمِ عروسی

عجیب اتفاق ہے کہ عمرے سے فراغت پر جب رخصتی کا موقع آیا تو اس وقت حضور ﷺ مقامِ "سرف" میں مقیم تھے، حضور ﷺ کے غلام ابوراغ حضرت میونہ رضی اللہ تعالیٰ عنہا کو ساتھ لے کر اسی جگہ آ گئے اور یہیں رسمِ عروسی ادا ہوئی، اور جب سیدہ کی وفات کا وقت آیا تو اسی مقامِ "سرف" کو دفن بننے کا شرف حاصل ہوا۔ اس بات کو بیان کرنے کے بعد صاحب "مرقاۃ المفاتیح" رقم طراز ہیں کہ: "وهذا من عجائب النوارین" کہ یہ بھی تاریخ کی عجیب کرشمہ سازی ہے۔

مکہ میں ولیمہ کرنے سے روکنا

عمرۃ القضا کے موقع پر حضور ﷺ معاہدے کے مطابق مکہ میں صرف تین دن

نمبر نے کے مجاز تھے، پہلا دن آتے ہی مناسک کی ادائیگی (طواف و سعی اس کے بعد جانور ذبح کر کے طلق کروانا) میں گذرا۔ پھر اسی دن یا اس سے اگلے دن علی الصبح حضرت عباسؓ نے حضرت میمونہ سے نکاح کرنے کے سلسلے میں بات چیت کی، آپ نے اپنے بچا کی تجویز قبول کرتے ہوئے اپنے قیام کے آخری دن یہ نکاح کیا۔

آپ ﷺ اس نکاح کے بعد رسم عروسی اور ولیمہ کی تقریب منگوانے میں ہی کرنا چاہتے تھے؛ لیکن قریش کے کچھ آدمی بشمول سردار خویلد بن عبد العزیٰ کے (جو اس وقت ایمان نہیں لائے تھے) آپ کی خدمت میں آئے اور کہنے لگے کہ: آپ کی مدت قیام ختم ہو چکی ہے؛ لہذا اب آپ منگوانے چھوڑ دیں۔ آپ ﷺ نے کہا بھی کہ مجھے کچھ وقت اور دو تو میں ولیمہ منگوانے میں کر لوں اور تمہیں بھی ویسے کے کھانے میں شریک کروں؛ لیکن سرداران قریش نے مہلت دینے سے انکار کر دیا، لہذا آپ ﷺ اور آپ کے صحابہ جو تھے دن وعدے کے مطابق شرافت کے ساتھ منگوانے سے رخصت ہو گئے، اور وہیں میل دور مقام ”سرف“ پر رسم عروسی ادا ہوئی اور وہیں آپ ﷺ نے ولیمہ فرمایا۔ (ازواجِ مطہرات، ص ۲۰۱، صفحہ ۱۰۰)

اس شادی کے تاریخ ساز اثرات

عمرۃ القضا کے موقع پر رسول اللہ ﷺ اور آپ کے تربیت یافتہ ساتھیوں کی روحانی، اخلاقی اور معاشرتی لحاظ سے پاکیزہ، سزاور اور روشن زندگی نے اہل منگوانے کو یہ بات تسلیم کرنے پر مجبور کر دیا تھا کہ واقعی اسلام ہی وہ نظریہ، عقیدہ اور نظام زندگی ہے جو انسان مری اور کردار سازی کا کام بہ احسن طریق انجام دے سکتا ہے، ان کی اس سوچ نے اسلام اور پیغمبر اسلام ﷺ کی حقانیت اور عظمت کا سد ان کے ذہنوں اور دلوں پر جمادیا؛ لیکن اس موقع پر سیدہ میمونہ کے ساتھ حضور ﷺ کی شادی نے انہیں ایک عجیب معاشرتی اور نفسیاتی الجھن میں مبتلا کر دیا، انہیں یہ بات بے حد مضطرب کیے جا رہی تھی

کہ وہ شخص جو ان کے نزدیک روئے زمین پر سب سے زیادہ مقبول و مغضوب تھا، جس سے عداوت اور دشمنی نے انہیں اس کی جان کا دشمن اور اس کے خون کا پیاسا بنا دیا تھا اور جو نہایت بے بسی اور بے کسی کے عالم میں چھ سال پہلے یہاں سے پہ مشکل اپنی جان بچا کر نکلنے میں کامیاب ہوا تھا اور اپنے بال بچوں کو ساتھ لے جانے کے بجائے دشمنوں کے زرخے میں چھوڑ جانے پر مجبور ہوا تھا، وہی شخص آج ان کے شہر کی ایک ایسی خاتون کو بیاہ کر ساتھ لے جا رہا ہے جس کے قریش کے اکثر معزز خاندانوں سے قرہبی رشتے اور تعلقات تھے۔

اہل مکہ کو حالات کا یہ انقلاب کرب والم کے دیکھتے ہوئے انگاروں پر تر پائے جا رہا تھا کہ جس ہستی کو وہ اللہ کے گھر میں خدائے واحد کی عبادت بجالانے کی اجازت دینے کے لیے تیار نہ تھے آج وہی ہستی اپنے ہزاروں پیروکاروں کے ساتھ اسی مقدس گھر میں عجیب شان کے ساتھ اپنے معبودِ حقیقی کی بارگاہ میں سجدہٴ نیاز ادا کر رہی ہے۔ انہیں یہ منظر آتش زیر پاییے جا رہا تھا کہ جس ذات کو انہوں نے ظلم و ستم اور جور و تعدی کے بل بوتے پر اس شہر سے دس نکالا دیا تھا وہی ذات اپنے رفقاء کے کار کے ہمراہ پوری آزادی سے اس مقدس شہر میں گھوم پھر رہی تھی جب کہ وہ خود اپنے گھروں سے اور اپنے شہر سے باہر نیلوں اور پہاڑیوں پر خیمہ زن تھے۔ ایک گروہ وہ تھا جو اس انقلابِ حال کے اسباب و عوامل پر غور و فکر کرنے کے بجائے جذبات کی رو میں بہہ کر بیجا بنی کیفیت میں مبتلا ہو گیا تھا اور اپنی زبان اور اپنے طرزِ عمل سے اس کا برملا اظہار کر رہا تھا۔

چنانچہ حضور ﷺ کے آزاد کردہ غلام حضرت ابورافع بیان کرتے ہیں کہ: اس شادی کے بعد مکے کے چند سر پھروں نے ہمارے سامنے ہمارے آقا و مولا محمد مصطفیٰ ﷺ اور اُم المؤمنین سیدہ میمونہ کے بارے میں نازیبا الفاظ کہے اور زبان درازیاں کیں، جس پر ہمیں سخت قلبی اذیت پہنچی، میں نے ان سے کہا: تم کیا چاہتے ہو؟

واللہ! ابھی گھوڑے اور ہتھیار "وادئ یانح" میں موجود ہیں، "کیا تم بد عہدی اور معاہدہ شکنی پر آئے ہو؟" میری یہ بات سن کر وہ منتشر ہو گئے۔

نیز یہ واقعہ بھی اسی کا پتہ دیتا ہے کہ حالات کی کشمکش اور مشرکین مکہ کے بیچانی جذبات کو ختم کرنے کے لیے رسول اللہ ﷺ نے یہ تدبیر کی تھی کہ انہیں مکہ میں ولیمہ کر کے کھانے کی دعوت پر مدعو کیا جائے؛ لیکن ان کم بختوں نے اس کو بھی اپنی ذہنی سمجھ کر بڑی بے دردی سے ٹھکرا دیا (جس کی تفصیل ماقبل میں آچکی)۔

دوسری طرف اس شادی کا یہ اثر ہوا کہ جو صاحب عقل و دانش تھے اور جن کے اندر حالات کا جائزہ لینے کی صلاحیت تھی، ایسے لوگ عمرہ الفنا کے موقع پر مسلمانوں کی اجتماعی زندگی کے مناظر دیکھ کر اپنے آبائی مذہب کے کھوکھلے پن کے معترف ہو چکے تھے، انہیں یقین ہو چلا تھا کہ توحید کی دعوت کا راستہ روکنے کی ان کی جملہ تدابیر اور ان کی تمام جان توڑ جدوجہد بیکار اور بے اثر ثابت ہو چکی ہے، یہ خیالات اور یہ احساسات ہر صاحب ہوش شخص کے ذہن میں تلاطم خیز موجوں کی طرح ابھر رہے تھے؛ مگر ان کے اظہار کی جرأت نہ پا کر سکوت اختیار کیے ہوئے تھا۔

لیکن جس شخص نے سب سے پہلے ہمت و جرأت سے کام لے کر اپنے جذبات کو زبان دی وہ ام المؤمنین حضرت میمونہ کے حقیقی بھانجے خالد بن ولید تھے، انہوں نے اپنے دوستوں سے یہ بانگِ دہلی کہا: "ہر صاحب عقل و ہوش پر یہ بات واضح ہو چکی ہے کہ محمد (ﷺ) نہ ساحر ہیں نہ شاعر، ان کی باتیں خدا کی باتیں ہیں۔" ابو جہل کے بیٹے بکرہ نے جب یہ بات سنی تو دہشت زدہ ہو گیا، اور اس کی حضرت خالد سے کچھ اس قسم کی بات چیت ہوئی:

بکرہ: (خالد سے) "تو صابی ہو گیا ہے۔"

خالد: "میں صابی نہیں؛ بلکہ خدا کے دین کو قبول کر کے مسلمان ہو گیا ہوں۔"

عکرمہ: ”قریش میں سے جس شخص کی زبان سے ایسے الفاظ کی توقع نہ تھی وہ تو تھا۔“
خالد: ”اس کی وجہ؟“

عکرمہ: ”محمد (ﷺ) نے تیرے باپ کو زخمی بھی کیا اور ذلیل و خوار بھی اور جنگ بدر میں مسلمانوں نے تیرے چچا اور اس کے بیٹے کو تہ تیغ کیا، خدا کی قسم! تیری جگہ اگر میں ہوتا تو کبھی محمد (ﷺ) کے دین کو قبول نہ کرتا۔“

خالد: ”یہ باتیں ایامِ جاہلیت کی صحبت اور حسرت پر مبنی ہیں۔ خدا کی قسم! اب میری آنکھوں سے غفلت کا پردہ ہٹ چکا ہے اور مجھ پر حقیقت ظاہر ہو چکی ہے، اس لیے میں نے دل و جان سے اسلام قبول کر لیا ہے۔“

حضرت خالد کے اسلام لانے کی خبر ابوسفیان کو ملی تو انہوں نے بھی حضرت خالد رضی اللہ تعالیٰ عنہ کو بلا کر بات چیت کی۔ ابوسفیان نے کہا: ”تمہارے متعلق جو افواہیں گرم ہیں، کیا ان میں کچھ صداقت ہے؟“

خالد: ”ہاں! جو کچھ تم نے سنا ہے وہ درست ہے۔“

ابوسفیان: (برہم ہو کر) ”لات و عزیٰ کی قسم! جو کچھ تم کہہ رہے ہو اگر اس کی سچائی کا مجھے پورا یقین ہو گیا تو محمد (ﷺ) کے ساتھ دو دو ہاتھ کرنے سے پہلے میں تم سے لڑوں گا۔“

خالد: ”یہ سچ ہے کہ میں نے اسلام قبول کر لیا ہے، جسے یہ بات پسند نہیں وہ بے شک خفا ہو جائے۔“

اس پر ابوسفیان حضرت خالدؓ پر حملہ کرنے کے لیے بڑھا، مگر ابو جہل کا بیٹا عکرمہ جو اس وقت وہاں موجود تھا سچ میں حائل ہو گیا اور بولا: ”ابوسفیان ٹھہرو، مجھے بھی وہی خدشہ ہے جو تمہیں ہے، ورنہ میں بھی وہی بات کہتا جو خالد نے کہی ہے اور اسلام قبول کر لیتا، تم خالد کو اس کے عقیدے اور دین کی بنا پر قتل کرنا چاہتے ہو؟ لیکن شاید تمہیں یہ معلوم نہیں

کہ قریش کا زادیہ نظر بدل چکا ہے، وہ بھی اسی قسم کے خیالات دل میں لیے بیٹھے ہیں، یہ خدا! مجھے خطرہ ہے کہ ایک سال بھی گزرنے نہ پائے گا کہ تم اہلِ مائدہ اسی عقیدے اور اسی نظام کے پیروکار بن جاؤ گے۔“

یہ وہ خالد بن ولید ہیں جو اسلام کے سخت دشمن تھے اور حضور ﷺ اور آپ کے صحابہ رضی اللہ تعالیٰ عنہم کو تکلیف پہنچانے میں پیش پیش رہتے تھے، انہوں نے آپ ﷺ کو اپنے اسلام لانے کی اطلاع دی اور ساتھ ہی کچھ گھوڑے بھی اپنی وفاداری کے اظہار کی خاطر روانہ کیے۔

اسی طرح کا واقعہ عمرو بن عامر کے ساتھ بھی پیش آیا جو قریش کے معزز خاندان بنی سہم کے چشم و چراغ اور بلند پایہ فوجی جرنیل اور بالغ نظر مدد اور سیاست دان تھے، قصرِ اسلام کو ڈھانے اور اس کی بیخ کنی میں پیش پیش رہتے تھے، مختصر یہ کہ اسلام کے خلاف سازش کرنے کے لیے حبشہ کے بادشاہ نجاشی کے پاس گئے ہوئے تھے اور نجاشی کو اسلام کے خلاف درغلا رہے تھے؛ لیکن نجاشی کے منہ سے ایسی باتیں نہیں کہ اسلام میں داخل ہونے کے لیے بے تاب ہو گئے اور آخر مسلمان ہو کر ہی دم لیا۔

ان جلیل القدر ہستیوں کے اسلامی کیپ میں آجانے سے اس کی فوجی اور عسکری قوت و حشمت میں بے کراں اضافہ ہو گیا، اور دوسری طرف کفر و شرک کے مرکز میں کھلبلی مچ گئی، نامرادی اور مایوسی کے شدید احساس کی وجہ سے صفِ ماتم بچھ گئی؛ کیوں کہ اب ان کے یہاں کوئی ایسا نامور اور تجربہ کار فوجی جرنیل باقی نہیں رہا جس کی فنی مہارت اور غیر معمولی صلاحیت پر اعتماد کر کے میدانِ کارزار میں قدم رکھا جائے۔

بعد کے حالات نے ثابت کر دیا کہ مائدہ روحانی، اخلاقی، معاشرتی اور نفسیاتی لحاظ سے صحیح عمرہ القضاء کے موقع پر ہی فتح ہو گیا تھا جب سیدہ میمونہ کی شادی بیت العتیق کے رب کے آخری رسول کے ساتھ ہوئی تھی، اور سیاسی اور فوجی نقطہ نظر سے اس فتح کی

تھیں۔ ۸ھ میں ہوئی اور عمرہ بن ابی جہل کا وہ خیال پورا ہو گیا کہ ایک سال کے عرصے میں مکے کے تمام لوگ محمد ﷺ کے دین کو قبول کر لیں گے۔

(ازواجِ مطہرات، ۲/۲۱۹-۲۲۰)

نجد کے علاقہ میں اس شادی کے اثرات

یہ شادی جہاں مکے میں ایک انقلاب برپا کرنے کا موجب بنی، وہاں اس کے مثبت اثرات نجد کے علاقے میں بھی ظاہر ہوئے، نجد کے لوگ شروع سے مدینہ کی نوزائیدہ اسلامی ریاست کے مخالف تھے، عرب میں جب اسلام کے خلاف کوئی محاذ قائم ہوتا تو اہل نجد اس میں پیش پیش ہوتے، انہوں نے مدینہ منورہ سے ستر مبلغین کو اسلام کی تعلیم و تبلیغ کے لیے اپنے یہاں بلایا اور دھوکے سے ان سب کو شہید کر دیا۔

مگر اس شادی سے اہل نجد کی رسول اللہ ﷺ کے ساتھ رشتہ داری قائم ہو گئی، جس کے بعد ان کے لیے مخالفت اور عداوت کی روش پر قائم رہنا ممکن نہ رہا۔

اس شادی کے بعد قبیلہٴ بلال بن عامر نے پورے اخلاص کے ساتھ اپنی وقاداریاں اسلام اور اہل اسلام کے لیے مخصوص کر دیں: کیوں کہ اس قبیلہ کے سردار کے نکاح میں حضرت میمونہؓ کی حقیقی بہن تھیں جن کا نام ”حیدہ“ تھا۔ ایک روایت کے مطابق ان کا نام ”عزہ“ تھا، اس قبیلے کے نمائندہ وفد نے مدینے حاضر ہو کر اپنی اطاعت کا اعلان کیا۔

اسی وفد میں حضرت حیدہ کے صاحبزادے زیاد بن عبد اللہ بن مالک بھی شامل تھے، وہ اپنی خالہ ام المؤمنین سیدہ میمونہؓ کے گھر ملاقات کے لیے حاضر ہوئے، جب وہ اپنی خالہ کے پاس موجود تھے اسی وقت حضور ﷺ گھر میں تشریف لائے، وہاں ایک اجنبی کو دیکھ کر ناراض ہوئے اور واپس جانے لگے، اتنے میں ام المؤمنین نے عرض کیا:

”یا رسول اللہ! یہ شخص تو میرا حقیقی بھانجا ہے“، اس پر آپ ﷺ زیاد کے قریب تشریف لائے اور ان پر شفقت کا اظہار فرمایا۔ (ازواجِ مطہرات، ۲۱۹/۲-۲۲۸)

خانہ نبوت میں آپ کی بود و باش

ذی الحجے ۷ھ کی وہ مقدس گزریاں تھیں کہ سیدہ میمونہ اہل ایمان کے قافلے کے ساتھ مدینہ منورہ پہنچیں، آپ سے پہلے حضور ﷺ کے نکاح میں آٹھ اقبال مند نیک بیبیاں گزراں نبوت کی رونق بن چکی تھیں، اس گل سرسبد (سیدہ میمونہ) پر یہ ہمنستان رکھ جتاں کامل و مکمل ہو گیا۔ حضرت میمونہ کے بعد آپ نے کوئی اور نکاح نہیں کیا۔ مدینہ پہنچ کر دیگر ازواجِ مطہرات کی طرح آپ کے حصہ میں بھی ایک کمرہ آیا، یہ کمرہ مسجد نبوی کی سمت شام میں واقع تھا۔ آپ کا سالانہ نان و نفقہ اتنی وسعت کھجور اور بیس وسق خٹے ہوا جس کے استعمال کے سلسلہ میں حضور ﷺ نے آپ کو مکمل اختیار دے رکھا تھا۔ (ازواجِ مطہرات، ۲۲۸/۲-۲۲۹)

سیرت و کردار کی پاکیزگی کی چچی شہادت

ام المؤمنین حضرت میمونہ نہایت پرہیزگار، عبادت گزار اور خدا رسیدہ خاتون تھیں، چنانچہ آپ کے متعلق حضرت عائشہ کی شہادت مشہور ہے: ”میمونہ ہم میں سب سے زیادہ خدا سے ڈرنے والی اور صلہ رحمی کا خیال رکھنے والی تھیں“۔ جس خاتون کے نیک ہونے کی گواہی خود اس کی سوکن دے تو اس کی پارسائی اور بزرگی میں کیا شک ہو سکتا ہے۔ (ازواجِ مطہرات، ۲۲۹/۲)

خود زبانِ رسالت ﷺ بھی آپ کے ایمان کی گواہی دیے بغیر نہ رہی، چنانچہ سیدہ کے حالات میں ابن سعد بحوالہ حضرت ابن عباسؓ روایت کرتے ہیں کہ رسول اللہ ﷺ نے ارشاد فرمایا: ”تینوں بنیں (میمونہ، آمنہ الفضل اور اسماء) مؤمنہ ہیں“۔

حجۃ الوداع میں آپ ﷺ کی معیت

۱۰ھ میں رحمۃ اللعالمین ﷺ نے آخری حج فرمایا۔ ذاکر حمید اللہ فرماتے ہیں کہ: اس حج میں ایک لاکھ چالیس ہزار اہل ایمان اور حضور ﷺ کے جاں باز و جاں نثار رہنا آپ کے ساتھ شریک تھے، اس حج کی سب سے اہم خصوصیت یہ ہے کہ ان جاں باز رہنا و اہل ایمان کی جملہ مائیں بھی شریک سفر تھیں، ان امہات المؤمنین نے مناسک حج کی تعلیم و تربیت بہ راہِ راست آپ ﷺ سے حاصل کر کے اسے محفوظ کر لیا اور امت تک پہنچا کر اپنی ”امومیہ روحانی“ کا حق ادا کیا، امت قیامت تک حج کے سلسلہ میں ان ہی کے جمع کردہ مسائل سے مستفید ہوتی رہے گی۔

حج سے فراغت کے چند مہینے گزرے تھے کہ حضرت نبی کریم ﷺ کی وفات کا سانحہ وقوع پزیر ہوا، جس بیماری میں آپ نے وفات پائی اس کا آغاز اس وقت ہوا جب آپ حضرت میمونہ کے حجرے میں تشریف فرما تھے، حضرت عائشہ روایت کرتی ہیں کہ: ”اول ما اشنسکی رسول اللہ ﷺ فی بیت میمونہ فاستاذن ازواجہ ان یمرض فی بیہا فاذن لہ“۔

ترجمہ: رسول اللہ ﷺ کو بیماری کی شکایت حضرت میمونہ کے گھر سے شروع ہوئی، آپ نے اپنی ازواجِ مطہرات سے میرے گھر میں بیماری کے دن گزارنے کی اجازت طلب فرمائی، سب نے یہ خوشی آپ کو اجازت دے دی۔ (سماویات بشرات، ۱۹۵)

سیدہ میمونہؓ کی آپ کے ساتھ مدتِ رفاقت

سیدہ میمونہ رضی اللہ تعالیٰ عنہا تقریباً سواتین سال آپ کی رفاقت و معیت سے مستفید ہوتی رہی، آخر کار جب ﴿کل نفس ذالقة الموت﴾ کے خدائی قانون کے تحت ربیع الاول ۱۰ھ کو آپ ﷺ اس فانی دنیا سے پردہ فرما کر رفتی اعلیٰ سے جا ملے تو

عام مسلمانوں اور دیگر ازواجِ مطہرات کی طرح آپ بھی غم و اندوہ کی تصویر بن کر رہ گئیں۔ آپ نے اپنی بقیہ زندگی جو عام روایات کے مطابق ۳۰ رسال اور ایک روایت کے مطابق ۵۰ رسال بنتی ہے، اپنی روحانی اولاد کی تعلیم و تربیت میں مگزی۔

ایک غیر معتبر روایت

عقبہ، سیدہ میمونہ کے بھانجے یزید بن اہم کے حوالہ سے بیان کرتے ہیں کہ حضور ﷺ کی وفات کے بعد حضرت میمونہ اکثر اپنے سر کے بال منڈوا لیا کرتی تھیں، عقبہ نے راوی (یزید) سے اس کی وجہ پوچھی: تو انہوں نے جواب دیا کہ شاید دنیا سے بے رغبتی کے اظہار میں ایسا کرتی تھیں۔ لیکن اس روایت کی کسی مضبوط تحقیق یا معتبر سند تک ہماری رسائی نہیں ہو سکی ہے۔

حضرت میمونہؓ کی مرویات

لسانِ گوہر فشاں ﷺ سے نکلے ہوئے موتیوں کو دامنِ دل میں سینٹنا یہ بھی ازواجِ مطہرات کی ایک اہم خدمت اور وفاداری و جاں نثاری کی کھلی دلیل ہے کہ محبوب کی ایک ایک ادھر لٹنے بھی مئے بھی اور دل و جان سے فدائیت و فنائیت کا اظہار بھی کیا۔ اس میدان میں آپ نے بھی فدائیت و فنائیت کے وہ جوہر دکھائے جو آج تک احادیث کی بڑی بڑی کتابوں میں محفوظ ہیں۔ محدثین کی تحقیق کے مطابق ایسی ۶۷ احادیث ہیں جنہیں سیدہ نے روایت کیا ہے، جن میں سے ایک حدیث ”صحیح بخاری“ میں اور پانچ صحیح مسلم میں منقول ہیں، اور ۶۳ احادیث مسند احمد میں منقول ہیں اور بقیہ حدیث کی دیگر متداول کتابوں میں موجود ہیں۔ (اہم الامین ۶۶۳)

سیدہ میمونہؓ کے شاگردان

آپ سے روایت کرنے والوں میں اپنے وقت کی بڑی شوکت و با عظمت شخصیات

شامل ہیں جن میں سے بعض کے اسمائے مقدسہ یہ ہیں: (۱) حضرت عبداللہ بن عباسؓ
 (۲) حضرت عبداللہ بن شداد (۳) حضرت عبدالرحمن بن السائب (۴) حضرت عبید
 اللہ خولانی (۵) حضرت یزید بن اضم (۶) حضرت کزیب (۷) حضرت عبیدہ بن
 سباق (۸) حضرت عبید اللہ بن عبداللہ بن عقبہ (۹) حضرت عالیہ بنت سبیح (۱۰)
 حضرت ابراہیم بن عبداللہ بن مغنہ بن عباس (۱۱) حضرت ہذیہ، ان سب کا شمار آپ
 کے گلشنِ علم کے خوشہ چینوں میں ہوتا ہے۔ (امہات المؤمنین، ۶۶۳)

حضرت میمونہؓ کی مرویات میں سے ایک مشہور روایت

حضرت عبداللہ بن عباس رضی اللہ تعالیٰ عنہ نبی اکرم ﷺ کی زوجہ مطہرہ حضرت
 میمونہ سے روایت کرتے ہیں، انہوں نے فرمایا: نبی اکرم ﷺ ایک روز صبح کے وقت
 کبیدہ خاطر دکھائی دیے، شام کو بھی وہ اسی حالت میں تھے، پھر دوسری صبح کو بھی آپ کی
 یہی کیفیت تھی، حضرت میمونہ فرماتی ہیں کہ: میں نے عرض کیا: یا رسول اللہ! کیا وجہ ہے
 کہ میں آپ کو رنجیدہ دیکھ رہی ہوں، آپ ﷺ نے فرمایا: حضرت جبرئیل علیہ السلام
 نے میرے پاس آنے کا وعدہ کیا تھا اور اب تک تشریف نہیں لائے، اس سے پہلے کبھی
 انہوں نے وعدہ خلافی نہیں کی ہے۔

حضرت عباسؓ کہتے ہیں کہ: اہل خانہ نے دیکھا کہ چار پائی کے نیچے کتے کا ایک
 بچہ بیٹھا ہوا ہے، نبی اکرم ﷺ نے اس جگہ کو پانی سے دھونے کا حکم دیا۔ بعد ازاں جبرئیل
 علیہ السلام تشریف لائے، نبی کریم ﷺ نے ان سے کہا: آپ نے میرے پاس آنے کا
 وعدہ کیا تھا، لیکن نہیں آئے، پہلے آپ نے کبھی وعدہ خلافی نہیں کی ہے؟ حضرت جبرئیل
 علیہ السلام نے کہا: کیا آپ کو یہ معلوم نہیں کہ ہم اس گھر میں نہیں آتے جس میں تصویر یا

سیدہ میمونہؓ کا اپنے رشتہ داروں کے ساتھ صلہ رحمی کا برتاؤ کرنا

سیدہ کے اوصاف و کمالات میں سے ایک قابل رشک وصف یہ تھا کہ آپ اپنے رشتہ داروں اور تعلق والوں کے ساتھ بڑی محبت و مودت کا برتاؤ کرتی تھیں اور نہایت خلوص سے پیش آتی تھیں۔ خود سیدہ فرماتی ہیں کہ: میرے پاس ایک کینز تھی، میں نے اسے راہِ خدا میں آزاد کر دیا۔ جب حضور ﷺ نے اسے گھر میں نہ پایا تو اس کے متعلق مجھ سے دریافت کیا، میں نے عرض کیا: اسے رضائے الہی کے حصول کی خاطر آزاد کر دیا ہے۔ آپ ﷺ نے فرمایا: خدا تمہیں جزائے خیر دے، لوغڈی صحت مند اور طاقتور تھی، اگر تم اسے اپنے کسی عزیز (بعض روایات میں ماموؤں کا تذکرہ ہے) کو دے دیتیں تو بہتر ہوتا۔ (ازواجِ مطہرات ۲۳۲/۲)

اس کے بعد واقعہ یہ پیش آیا کہ ایک دن آپ ﷺ حضرت میمونہؓ کے یہاں تشریف فرما تھے، انہوں نے آپ ﷺ کی خدمت میں دودھ پیش کیا، آپ نے اسے نوش فرمایا اور پوچھا کہ: یہ کہاں سے آیا؟ تو بتایا کہ میری بہن بڑبیلہ نے یہ طور پر یہ بھیجا ہے، اس پر آپ ﷺ نے فرمایا: تم جس باندی کو آزاد کرنے کے بارے میں دریافت کر رہی تھیں اگر اپنی بہن کو دے دیتیں تو یہ تمہارے لیے زیادہ بہتر ہوتا کہ صلہ رحمی بھی ہو جاتی اور ہدایا کا عوض بھی ہو جاتا۔ (اہل بیت ۱۰۰)

حضور ﷺ کے اس ارشاد کے بعد آپ نے صلہ رحمی کو اپنی زندگی کا نصب العین بنا لیا، پھر پوری زندگی اپنے رشتہ داروں اور عزیزوں کے ساتھ بھرپور دیالی اور فیاضانہ رویہ سے پیش آئیں۔ اگر اپنے پاس کچھ نہ ہوتا تو قرض لے کر اپنے ضرورت مند رشتہ داروں کی حاجت پوری فرماتیں۔ یہاں تک کہ ایک دفعہ آپ پر بہت ہی بھاری قرض ہو گیا، کسی نے کہا کہ: یہ اتنا بھاری قرض کیسے ادا ہو پائے گا؟ کہنے لگیں: میں نے اللہ کے

رسول ﷺ سے سنا ہے کہ: جو شخص قرض ادا کرنے کی نیت رکھتا ہے اللہ تبارک و تعالیٰ خود اس کے قرض کی ادائیگی کے وسائل مہیا فرمادیتے ہیں۔ (ازواجِ مطہرات حیاتِ اہلِ ایمان، ص ۱۰۹)

خلافِ شرع امور سے نفرت

یہ بات مسلم ہے کہ آپ کو اپنے رشتہ داروں سے بے پناہ محبت اور بے انتہا مودت تھی؛ لیکن اگر ان سے کسی خلافِ شرع امر کو صادر ہوتے ہوئے دیکھتیں تو فوراً ٹوک دیتیں اور بے تکلف اپنی نقلی و بیزاری بلکہ برہمی کا اظہار فرمادیتیں، ایسے امور میں کبھی رشتہ داری اور تعلق آپ کی راہ میں آڑے نہ آتا۔ سیدہ کے خواہر زادے (بھانجے) حضرت یزید بن اصم کا بیان ہے کہ: آپ کے یہاں ایک عزیز آیا، اس کے منہ سے شراب کی بو آ رہی تھی، سیدہ نے اس کو ڈانٹتے ہوئے فرمایا کہ: جب تک تم اپنے اس جرمِ قبیح کی حد جاری کروا کر اپنے آپ کو پاک و صاف نہیں کر لیتے اس وقت تک ہرگز میرے مکان میں داخل ہونے کی کوشش نہ کرنا۔ (اہلِ ایمان، ص ۱۰۶)

غلو فی الدین اور تشدد سے بیزاری

شریعتِ مطہرہ کے مزاج و فطرت کے عین مطابق سیدہ میمونہ رضی اللہ تعالیٰ عنہا کو غلو فی الدین اور بلا وجہ کے تشدد سے بھی بڑی نفرت تھی، شرعی امور میں سہولیات فراہم کرنا اور بلا وجہ کے غلو اور تشدد فی الدین کی راہوں کو مسدود کرنے میں آپ کا اہم کردار رہا ہے، آپ کی سیرت میں اس کے کئی شواہد اور نمونے موجود ہیں۔

ایک دفعہ ایک عورت سفر پر جانے کی تیاری کر کے رخصت ہونے کے لیے سیدہ کے پاس آئی، پوچھا: کہاں کا ارادہ ہے؟ وہ عورت کہنے لگی: میں سخت بیمار ہو گئی تھی اور صحت سے بالکل ہی ناامید ہو چکی تھی، میں نے اسی حالت میں ایک منست مانی کہا اگر میں صحت یاب ہو گئی تو بیت المقدس جا کر نماز ادا کروں گی۔ اب چوں کہ میں کامل صحت یاب

ہو چکی ہوں! اس لیے منت پوری کرنے کی غرض سے سفر در پیش ہے، اور الوداعی دعا کے لیے آپ کی خدمت میں حاضر ہوئی ہوں۔ یہ سن کر سیدہ نے ازراہ شفقت فرمایا: تم بیت المقدس جانے کے بجائے مسجد نبوی میں نماز پڑھ لو تو منت بھی پوری ہو جائے گی اور مزید برآں ثواب بھی ملے گا، اللہ کو مسجد اقصیٰ کے مقابلے میں مسجد نبوی زیادہ محبوب ہے، اس میں نماز پڑھنا دوسری مسجدوں میں نماز پڑھنے کے مقابلے میں ہزار گنا زیادہ موجب اجر و ثواب ہے۔

چنانچہ اس خاتون نے اُمّ المؤمنینؓ کے مشورے پر عمل کیا اور اپنے آپ کو سفر کی مصیبتوں اور صعوبتوں سے باز رکھا۔

اسی تعلق سے جنم الامت حضرت عبداللہ ابن عباسؓ کا واقعہ بھی مشہور ہے، یہ سیدہ کے حقیقی بھانجے تھے، ایک مرتبہ اُمّ المؤمنین حضرت سمونہؓ کی خدمت میں نہایت پرانگندہ بال آئے، آپ نے اس کا جب دریافت کیا: حضرت ابن عباسؓ نے بتایا کہ: امّ ہمار (حضرت عبداللہ ابن عباسؓ کی زوجہ) میرے بالوں کو نکلتا کر دیا کرتی تھیں؛ مگر آج کل ان کے ایام (حیض) کا زمانہ ہے (حضرت ابن عباسؓ ایام حیض میں اپنی بیوی سے جدا رہتے تھے) آپ نے ان کے قول و عمل پر نکیر کرتے ہوئے فوراً تنبیہ کی اور فرمایا: حضور انور ﷺ ہماری گود میں سر رکھ کر سویا کرتے تھے اور قرآن پڑھتے تھے اور ہم اسی حالت (حیض) میں ہوتے تھے، اور اسی طرح ہم چٹائی اٹھا کر آپ کے نماز کی جگہ رکھ آیا کرتے تھے۔ پیارے بیٹے! کہیں یہ (حیض) ہاتھ میں بھی ہوتا ہے!!۔ روایت کے الفاظ اس طرح ہیں:

”أتاہا ابن عباسؓ ففالت: یاہنی! مالک شعنا رأسک؟ قال: أمّ عمار رخصتی حائض فالت: کان رسول اللہ ﷺ یدخل علی إحدانا وهي حائض فیضع رأسه فی حجرها فیقرأ القرآن وهي حائض ثم تقوم إحدانا بخمرته

فتضعها في المسجد وهي حائض، أي بني! وأين الحيضة من اليد.“
 ایسے ہی ایک مرتبہ کسی ضرورت سے اپنی کمینڈہ (بدیہ) کو ان کی بیوی (حضرت
 عبداللہ بن عباسؓ کی بیوی) کے پاس بھیجا تو اس نے دیکھا کہ دونوں میاں بیوی کا بستر
 الگ الگ لگا ہوا ہے، سو چا کہ شاید دونوں کے درمیان کچھ رنجش ہو گئی ہو؛ مگر دریافت
 کرنے پر معلوم ہوا کہ ایام ماہواری چل رہے ہیں، اور ابن عباسؓ ان ایام میں بیوی
 سے بالکل علیحدہ رہتے ہیں۔ کمینڈہ نے واپس آ کر پوری کیفیت بیان کی تو اسی کے
 ذریعہ پیغام بھجوایا کہ آخر حضور انور ﷺ کے طریقہ سے اعراض کیوں ہے؟ آپ تو ایام
 کے زمانے میں بھی بستر پر ہمارے ساتھ لیٹا کرتے تھے، روایت ملاحظہ ہو:

”عن بدیة قالت: أرسلني ميمونة بنت الحارث إلى امرأة عبد الله بن
 عباسٍ و كانت بينهما قرابة، فرأيت فراشها معتزلاً فراشه فظننت أن ذلك
 لهجران، فسألته فقال: لا، ولكنني حائض، فإذا حضت لم يقرب فراشي،
 فأبیت ميمونة فذكرت ذلك بها، فردتني إلى ابن عباسٍ فقالت: أرغبة عن
 سنة رسول الله ﷺ لقد كان رسول الله ﷺ ينام مع المرأة من نسائه
 الحائض وما بينها إلا ثوب ما يجاوز الركبتين.“

یہ چند واقعات تھے جو آج بھی پکار پکار کر کہہ رہے ہیں کہ: اُم المؤمنین حضرت
 میمونہؓ دین کے معاملہ میں ہرگز غلو اور تشدد کی روادار نہ تھیں، انہوں نے اپنی پاکیزہ زندگی
 کے ہر پہلو سے امت کو یہ پیغام دینے کی کوشش کی کہ دین اسلام ایک فطری دین ہے،
 اس میں انسانی اقدار و روایات اور سہولیات و ضروریات کا برہنہ شیت سے پاس و لحاظ رکھا
 گیا ہے۔

در حقیقت یہ اسی تربیت کا نتیجہ تھا جو حضرت میمونہؓ نے خانہ نبوت میں رہ کر بہ راہ
 راست آں حضرت ﷺ سے پائی تھی، وہ خود اپنا واقعہ بیان کرتی ہیں کہ: میری ایک کنیز

تھی، اس کو کہیں سے صدقہ میں بکری دی گئی؛ لیکن کسی وجہ سے بکری مر گئی، نبی ﷺ کی جب ہمارے یہاں آمد ہوئی تو آپ ﷺ نے ارشاد فرمایا: تم اس کے چمڑے کو رنگ کیوں نہیں دیتے؟ تاکہ اس کے چمڑے سے فائدہ اٹھا سکو، انہوں نے کہا: یا رسول اللہ! یہ مردہ ہے، آپ ﷺ نے فرمایا: مردہ جانور کا گوشت حرام ہے، مگر اس کے چمڑے کو استعمال کیا جاسکتا ہے۔ گویا آپ ﷺ نے یہ تعلیم دی کہ حرمت میں اتنا زیادہ غلو نہ کرو کہ ہر چیز کو حرام ٹھہرانے لگو؛ بلکہ حلال چیز کو استعمال کرو۔ (رسول اللہ ﷺ کی پہلی نماز، ص ۴۷)

آپ کی سادگی

آپ بڑی سادہ طبیعت خاتون تھیں، دنیا کی زیب و زینت اور سامانِ عیش و عشرت سے کنارہ کش تھیں، زہد و قناعت کی مجسم تصویر تھیں، لباس بھی نہایت سادہ ہوا کرتا تھا۔ آپ کے تربیت یافتہ حضرت عبداللہ الخولانی کا بیان ہے کہ: سیدہ کا لباس اکثر دو پنڈ اور لمبی قمیص پر مشتمل ہوتا تھا، اور لباس بھی نہایت ذہیلا ڈھالا ہوتا تھا، اسی میں نماز پڑھتی تھیں۔

نماز و سواک کا اہتمام

حضرت میمونہ رضی اللہ تعالیٰ عنہا کو جہاں عبادتوں میں شغف تھا وہیں آپ ﷺ کی سنتوں کو بھی بڑی پابندی سے ادا کیا کرتی تھیں۔ چنانچہ آپ کے بھانجے زید بن اسلم بیان فرمایا کرتے تھے کہ: حضرت میمونہ ہر وقت نماز پڑھتی تھیں یا گھر کا کام انجام دینے میں ان کا وقت گزرتا تھا، ان دونوں مشغلوں سے فرصت ملتی تو سواک کرنے لگتی تھیں۔

بصیرت و ذکاوت

خدا جب قدموں نے حضرت میمونہ رضی اللہ تعالیٰ عنہا کو فہم و فراست اور بصیرت و ذکاوت کی نعمت سے بھی وافر حصہ عطا فرمایا تھا، چنانچہ وہ پیش آمدہ مسائل

ومعاملات کو نہایت آسانی اور سرعت کے ساتھ حل کر دیا کرتی تھیں، مشکل مرحلوں کو چنگیوں میں حل کرنا ان کے ہاتھیں ہاتھ کا کام تھا۔

حجۃ الوداع کے موقع پر تمام ازواجِ مطہرات حضور ﷺ کے ساتھ تھیں، عرفہ یعنی نویں ذی الحجہ کے روز سے کی فضیلت یہ ہے کہ اس کے پچھلے ایک سال کے گناہ معاف ہو جاتے ہیں، "إن صوم يوم عرفه يكفي العام الذي قبله"۔ (مسند احمد: ۶/۱۲۸، بحوالہ امہات المؤمنین: ۶۶۰) مگر حجاج کے لیے آپ ﷺ نے اس دن افطار کو بہتر قرار دیا ہے؛ تاکہ وہ عرفہ کے اعمالِ چستی کے ساتھ ادا کیے جاسکیں۔

اس دن روزے کی عمومی فضیلت کی بنا پر صحابہ کرام رضوان اللہ علیہم اجمعین کو شک ہوا کہ آپ ﷺ روزے سے ہیں یا نہیں؟ اُمّ المؤمنین حضرت سمیرہ رضی اللہ تعالیٰ عنہا تک جب یہ بات پہنچی تو آپ نے فوراً حضور ﷺ کی خدمت میں دودھ کا پیالہ بھیجا، آپ نے اسے نوش فرمایا، اس طرح شک و تردید ختم ہو گیا اور تمام لوگوں کو اس کا علم ہو گیا کہ آپ ﷺ روزے سے نہیں ہیں۔ روایت کے الفاظ ملاحظہ فرمائیں:

"عن ميمونة زوج النبي ﷺ انها قالت: إن الناس شكوا في صيام رسول الله ﷺ يوم عرفه فأرسلت إليه ميمونة حلاب اللبن وهو واقف في الموقف فشرب منه والناس ينظرون إليه"۔ (مسند: ۱/۳۵۷، استحباب الفطر لحدیج: ۱۰۶، امہات المؤمنین: ۶۶۱)

اسی باب کی دوسری روایت میں یہ مذکور ہے کہ دودھ کا پیالہ حضرت اُمّ الفضلؓ نے بھیجا تھا؛ مگر دونوں میں کوئی تضاد نہیں ہے۔ ممکن ہے کہ دونوں نے بھیجا ہو۔ اور اس کا بھی امکان ہے کہ دونوں نے آپس میں مشورہ کر کے بھیجا ہو اور رادیوں نے علیحدہ علیحدہ بیان کر دیا ہو۔ قرین قیاس یہی ہے کہ دونوں نے مشورہ کر کے بھیجا ہوگا؛ اس لیے کہ دونوں حقیقی بہنیں تھیں۔

وفات

مجمع الزوائد میں ہے کہ: حضرت میمونہ حج کر کے مکہ میں مقیم تھیں، وہاں کچھ طبیعت بھاری ہوئی اور علالت محسوس ہوئی، فرمایا: مجھے مکہ سے لے چلو؛ کیوں کہ مجھے مکہ میں موت نہیں آئے گی۔ مجھے اس کی خبر رسول اللہ ﷺ نے دی ہے، چنانچہ انہیں مکہ سے ”سرف“ لایا گیا اور وہیں وفات پائی۔ سیدہ کے سن وفات کے سلسلہ میں مؤرخین کے مختلف اقوال ہیں:

علامہ ابن سعد کی تحقیق کے مطابق آپ کا سن وفات: ۱۱ھ ہے (جب یزید بن معاویہ برسرِ اقتدار تھے) جب کہ اکثر ارباب سیر نے ان کا سن وفات: ۱۵ھ بتایا ہے۔ علامہ شبلی، قاضی سلیمان منصور پوری اور طالب البہاشمی جیسے ثقہ سیرت نگار اسی کو درست قرار دیتے ہیں۔

نمازِ جنازہ

حضرت عبداللہ بن عباسؓ نے (جو آپ کے بھانجے ہوتے ہیں) نمازِ جنازہ پڑھائی۔ جب جنازہ اٹھایا گیا تو حضرت ابن عباسؓ نے یہ آواز بلند فرمایا: ”مسلمانو! یہ اللہ کے آخری رسول ﷺ کی آخری رفیقہ حیات اور اہل ایمان کی ماں ہیں، ان کا جنازہ آہستہ، ادب اور وقار کے ساتھ لے کر چلو، دیکھو! انہیں کہیں دھکا نہ لگنے پائے۔“

مدفین

اتم المؤمنین کے جسدِ اطہر کو حضرت ابن عباسؓ، عبید اللہ بن شداد اور عبید اللہ الخولانی نے لحد میں اتارا۔ یزید بن اسمعیل بیان کرتے ہیں کہ: جب ہم نے سیدہ کو ان کی آخری اور ابدی قیام گاہ میں اتارا تو ان کا سر ایک طرف کو جھک گیا، میں نے سیدھا کرنے کے لیے سر کے نیچے اپنی چادر رکھ دی؛ لیکن ابن عباسؓ نے چادر نکال کر اس کی جگہ ایک پتھر

رکھ دیا۔

مقام "سرف" میں خاص اسی جگہ پر اتم المؤمنین سیدہ میمونہؓ ہمیشہ کے لیے مجب خواہ ہے جہاں ۴۳ سال پہلے بچے میں رحمۃ اللعالمین ﷺ کا خیمہ نصب ہوا تھا جس میں ان کی رسم عروسی عمل میں آئی تھی۔

پیغامِ حیات

یہ تھیں سیدہ میمونہؓ بنت حارثؓ کی حیات مبارکہ کی کچھ جھلکیاں، غور کیا جائے تو آپ کی زندگی کے ہر لمحہ اور ہر گھڑی میں مسلمان مرد و زن کے لیے عبرت کے سینکڑوں سامان موجود ہیں، ہے کوئی جو عبرت حاصل کرے، ہے کوئی جوان کی مقدس دستہ رزندی سے اپنے ظلمت کدوں کو روشن کرے، افسوس صد افسوس! کہ ذرائعِ ابلاغ اور انٹرنیٹ کی تیز رفتار دنیا میں ان جواہر پاروں سے استفادے کے لیے کسی کے پاس وقت ہی نہیں۔
علامہ اقبال نے کتنے درد سے کہا تھا:

تم میں حوروں کا کوئی چاہنے والا ہی نہیں
جلوۂ طور تو موجود ہے موسیٰ ہی نہیں
ہم تو نائل پہ کرم ہیں کوئی سائل ہی نہیں
راہ بتلائیں گے رہرو منزل ہی نہیں



بِسْمِ اللّٰهِ الرَّحْمٰنِ الرَّحِیْمِ

کچھ "المدین" کے بارے میں....

عبدالرحیم کشمیری مدیر المدین

تحریر ایک انتہائی نازک اور مقدس عمل ہے، یہ قوموں کے مزاج اور سوچ کی رہنما ہے، قرآن مقدس نے نبیؐ سے اچھوتے انداز میں ﴿الذی علمہ بالقلوب﴾ فرما کر قلم کی اہمیت کو اجاگر کیا، آج جب کہ ذرائع ابلاغ و تشبیہ کے نت نئے طریقے ایجاد ہو چکے ہیں، تب بھی قلم و تحریر کی اہمیت مسلم ہے۔

آج جب کہ الیکٹرانک میڈیا کا بڑا چرچا ہے، ہر فرد بشر انٹرنیٹ سے حاصل ہونے والی معلومات کے بحر میں گرفتار نظر آتا ہے، اس کے باوجود کتاب کی حلاوت و چاشنی اپنا وجود ہے جس کے عاشقان عالم معترف ہے۔

"المدین" کی مختصر تاریخ

آج سے برسوں پہلے جب سرزمینِ گجرات کی ذابھیل نامی بستی میں بگاتہ روزگار بستی محسن قوم و ملت حضرت مولانا احمد حسن بھام سنگھ کے قائم کردہ مدرسہ تعلیم المدین ذابھیل نے آنکھیں کھولی تو علاقہ کے حالات (مضائق، گمراہی، بدعات و رسومات اور اسی طرح کے امور قبیہ) کے پیش نظر حضرت مولانا رحمۃ اللہ کو یہ فکر و امن گیر ہوئی کہ ایسے نازک وقت میں امت کو صحیح تعلیمات نبویہ سے روشناس کروانا ضروری ہے، اس موقع سے مولانا کی نگاہ دور اندیش فرمان باری سبحانہ و تعالیٰ ﴿وَمَا أَرْسَلْنَا مِنْ رَّسُولٍ

ایلا بلسان قومہ کے پر جانگی، چنایاں چہ بانئی جامعہ نے لوگوں میں علمی ذوق و شوق پیدا کرنے، مذہبی معلومات فراہم کرنے اور گمراہی سے بچا کر ہدایت پر گامزن کرنے کے لیے ”الدین“ نامی ایک رسالہ بہ زبانی گجراتی جاری کیا، رفتہ رفتہ یہ رسالہ اپنی تمام تر جلوہ سامانوں کے ساتھ اہالیانِ گجرات کو خود ان ہی کی زبان میں احکاماتِ شریعہ سے روشناس کروانے لگا، گپ اندھیروں میں روشنی کے دیپ جلاتا رہا، اسے بانئی جامعہ کا خون جگر ملا اور وہ مسلمانانِ گجرات کو رگوں میں خون بن کر دوڑاتا رہا، یہاں تک کہ افریقہ کے ایک سفر میں بانئی جامعہ اپنے مالکِ حقیقی سے جا ملے، اور وقت کی نزاکتوں اور حالات کے تھیزوں نے ”الدین“ کو بھی گوشِ نشیں کر دیا۔

”الدین کی نشاۃِ ثانیہ“

ایک طویل اور لمبے عرصے کے بعد ایک وقت وہ بھی آیا کہ استاذِ الاساتذہ حضرت اقدس شیخ الحدیث مفتی احمد صاحب خانپوری رحمۃ اللہ بطلول حیات سرزمینِ ذوالجلیل پر جلوہ آراہوئے اور انہوں نے اپنی دور رس نگاہ سے یہ فیصلہ کیا کہ اپنے اکابر کی ان یادگاروں کو باقی رکھا جائے۔ حضرت اقدس نے اپنی اس حما کو بہ روئے کار لانے کے خاطر سابقِ مہتمم جامعہ حضرت مولانا محمد سعید بزرگ سے اس کا اظہار کیا، چنانچہ حضرت اقدس کی زیرِ پرستی ”الدین“ کی بہ بزبانِ اردو نشاۃِ ثانیہ ہوئی اور مجھ نندہ آج اسی ”الدین“ کے پلیٹ فارم سے قلم کاروں کی کھپ کی کھپ تیار ہو کر دنیائے افق پر اپنی تحریر کے ذریعہ امت کی رہنمائی کا فریضہ انجام دے رہی ہے۔

الدین سالِ رواں

سالِ رواں بھی الحمد للہ طلب کی ایک بڑی تعداد (عربی دوم سے دورہ حدیث تک) نے مختلف موضوعات پر خامہ فرسائی کی، جس کی تفصیل کچھ اس طرح ہے:

پہلے طلبہ مضامین کو فاضل کاغذات پر تیار کرتے ہیں، پھر کسی استاذ یا مشاق طالب علم کے پاس نظر ثانی کرواتے ہیں، بعدہ اصلاح شدہ مضمون کو ”الدین“ کے مخصوص ورق پر خوش خطی کے ساتھ کاتبین سے لکھوا کر جداری پرچے کی زینت بناتے ہیں۔ یہ بات بھی لائق ذکر ہے کہ اس سال موقع کے مناسب کنی ایک خصوصی شمارے مثلاً بقرعید کی تعطیلات کے موقع سے ایک تحریری مسابقہ بہ عنوان ”مدرسہ سے گھر اور گھر سے مدرسہ“ اسی طرح ”علاء الدین ظلمی اور غلط فہمیاں“ ”ویٹنٹاکن ڈئے“ (یوم عاشقان) وغیرہ نکالے گئے۔ نیز سال کے اخیر میں الدین و عزائم کے مشترکہ پلیٹ فارم سے نیا قدم اٹھاتے ہوئے ایک برجستہ تحریری مسابقہ عمل میں آیا جس کا طریقہ کار کچھ اس طرح رہا کہ طلبہ کو تین طبقوں میں تقسیم کر دیا گیا۔

طبقہ اولیٰ: عربی پنجم، ششم، ہفتم۔

طبقہ ثانیہ: عربی دوم، سوم، چہارم۔

طبقہ ثالثہ: فارسی اول، دوم، عربی اول۔

ان کے عناوین کی ترتیب درج ذیل رہی:

طبقہ اولیٰ کے لیے پانچ موضوعات:

- (۱) رجب طیب اردگان ایک کامیاب سیاسی حکمران۔
- (۲) آج کے دور میں مسلمانوں کے بنیادی مسائل کیا ہیں؟
- (۳) مسلمان اپنے دور عروج کی بازیافت کیسے کریں؟
- (۴) عالمی اور ملکی سطح پر بدلتے حالات میں فضلاء مدارس کا کردار۔
- (۵) عالم اسلام پر مغرب کا تسلط، اسباب و نتائج۔

طبقاتِ ثانیہ کے لیے چار موضوعات:

- (۱) جہیز کے بڑھتے نقصانات اور ان کا تدارک۔
- (۲) تذکرہ مجاہدین فلسطین۔
- (۳) صحابہ کرامؓ نے فتوحات کیسے حاصل کیں؟
- (۴) قیام مکاتب وقت کی اہم ضرورت۔

طبقاتِ ثالثہ کے لیے تین موضوعات:

- (۱) بسنت و پتنگ بازی۔
- (۲) شیخ البند کا تحریک آزادی میں کردار۔
- (۳) زینب الغزالی ایک اولوالعزم خاتون۔

طلبہ عزیز کو اس بات کا مکلف بنایا گیا کہ آپ کو دو ہفتوں میں ان متعین کردہ موضوعات میں سے ہر ایک پر تیاری کر لینی ہوگی۔ چنانچہ متعین وقت پر تمام مسابین دورہ حدیث میں حاضر ہوئے، پھر ان کے مابین قرعہ اندازی کی قرعہ میں آئے ہوئے موضوع پر ماشاء اللہ تین ہی طبقات کے طلبہ نے اپنے قلمی جوہر دکھائے۔

اس سال ۱۰۵ مضمون نگار طلبہ نے اپنے گراں قدر مضامین پیش کیے، جب کہ اکیس طلبہ نے کتابت کا فریضہ انجام دیا، مضامین کی تعداد ۲۱۲ درری، جنہیں تادم تحریر ۷۰ شماروں میں تقسیم کر کے منصہ شہود پر لایا گیا ہے۔ بحمد اللہ سال کے اخیر میں تمام ہی طلبہ کو بہ طور حوصلہ افزائی گراں قدر انعامات سے بھی نوازا گیا۔

ایک اور خوش کن بات جو یقیناً فرحت آمیز اور طرب انگیز ہے، ”المدین“ کے پیٹ فارم سے ہر سال ایک سال نامہ بھی شائع کیا جاتا ہے، چنانچہ اس سال بھی المدین

کے پلیٹ فارم سے طلبہ کی جدوجہد اور سعی بہیم کے نتیجے میں ہڈین کے تین خصوصی شمارے پہ عنوان: پندرہ جنتی صحابیات، بناتِ طیبات اور ازواجِ مطہرات منظرِ عام پر آئے۔ وما توفیقی إلا باللہ۔

انہر میں راقمِ آثم اپنے تمام محسنین۔ حضرت اقدس مفتی احمد صاحب خانپوری ادام اللہ فیوضہم علینا، حضرت مہتمم صاحب دامت برکاتہم العالیہ اور ہمارے اس قافلے کے روح رواں حضرت مفتی ابوبکر صاحب مدظلہ العالی اور حضرت مفتی معاذ صاحب زید مجدہ ذمہ دارانِ شعبہ۔ کادل کی اتھاہ گہراہیوں سے ممنون و مشکور ہے اور دعا گو ہے کہ اللہ تعالیٰ ان تمام حضرات کو دارین کی سعادتوں سے مالا مال فرمائے۔ تمام مضمون نگار طلبہ کاتبین، معاونین اور مشفق اساتذہ کرام کو اپنی شایانِ شان بدلہ عطا فرمائے اور ”الدین“ کو دن دو گنی رات چو گنی ترقی عطا فرمائے، آمین۔

